

ජාතික ආර්ථිකයට තව නිපැයුම්කරුවන්ගේ
දායකත්වය ලබා ගැනීමේදී අදාළ රාජ්‍ය ආයතනවල
මැදිහත්වීම



වාර්තාවේ අංකය : පිර්ලස්/පිර්/අයිතන්වී/2014/04



විගණකාධිපති දෙපාර්තමේන්තුව

කාර්යසාධන හා පරිසර විගණන අංශය



	පිටුව
1. විධායක සාරාංශය	1
2. පසුබීම	
2.1 හැඳින්වීම	3
2.2 විගණනය සඳහා අධිකාර බලය	4
2.3 විගණනය සඳහා යොමුවීම	4
2.4 විගණන අරමුණ	4
2.5 විගණන විෂය පථය	5
3. විස්තරාත්මක විගණන සොයාගැනීම, ඇගච්චීම් සහ නිරදේශ	
3.1 ආයතනික කාර්යභාරය	6
3.2 නව නිපැයුම්කරුවන්ට සැපයෙන විවිධ වූ ආධාර	12
3.3 නව නිපැයුම්කරුවන් ඇගසීමට ලක් කිරීම	18
3.4 ශ්‍රී ලංකික යොවනයන් අතර නිරමාණයීලිත්වය වැඩි දියුණු කිරීම	23
3.5 නව නිපැයුම් දේශීයව හෝ විදේශීයව අලෙවි කිරීම	25
4. තිගමනය	27

1. විධායක සාරාංශය

ශ්‍රී ලංකාවේ සංවර්ධන ක්‍රියාදාමයන් රාජියක් ක්‍රියාත්මක කිරීම මගින් සිසු ආර්ථික දියුණුවක් කර එළඹීමට අපේක්ෂා කරනු ලබයි. මෙහිදී නව නිපැයුම් පිළිබඳව වැඩි අවධානයක් යොමු කළ යුතු වන්නේ ඇමරිකාව හා ජපානය වැනි සංවර්ධන රටවල් ලෝක ආර්ථිකයේ බලවතුන්වීමට ආර්ථිකමය වටිනාකමින් යුත් නව නිපැයුම් බිජි කිරීම හේතු වීමයි. මෙම සංවර්ධන රටවල් මගින් නිරමාණය කෙරෙන වෛද්‍ය උපකරණ, කෘෂිකාර්මික හා කාර්මික උපකරණ වැනි අප රටට අත්‍යවශ්‍ය උපකරණ, රසායනික පොහොර සහ පළිබෝධනාගක බොහෝමයක් අප රටට පරිසරයට තොගැලපෙන හා අභිතකර බවට තොරතුරු ඉදිරිපත් වී ඇත. එබැවින් ශ්‍රී ලංකාව තුළම අප රටට හිතකර වූ යන්නේ පකරණ, අත්‍යවශ්‍ය හා යොමු සඳහා නව නිපැයුම්කරණය දිරිගැන්වීම කෙරෙහි අවධානය යොමු කිරීම වැදගත් වේ.

ශ්‍රී ලංකික නව නිපැයුම්කරුවන් දිරිගැන්වීම සඳහා 1979 අංක 53 දරන ශ්‍රී ලංකා නව නිපැයුම්කරුවන් දිරිගැන්වීමේ පනත මගින් ශ්‍රී ලංකා නව නිපැයුම්කරුවන්ගේ කොමිසමද, නව නිපැයුම් ආරක්ෂා කිරීමට ජේටන්ට් බලපත්‍ර ලියාපදිංචි කිරීම සහ පරිපාලනය කිරීම සඳහා 2003 අංක 36 දරන බුද්ධිමය දේපල පනත මගින් ශ්‍රී ලංකාවේ ජාතික බුද්ධිමය දේපල කාර්යාලය ද පිහිටුවා ඇත. අපගේ විගණන අරමුණ වන්නේ නව නිපැයුම්කරුවන් බලසම්පන්න කිරීම සහ නව නිපැයුම් අයිතිය ආරක්ෂා කිරීම සඳහා එකී ආයතනවල දායකත්වය ඇගයීමයි.

1979 අංක 53 දරන ශ්‍රී ලංකා නව නිපැයුම්කරුවන් දිරිගැන්වීමේ පනතින් කොමිසමට පැවරි ඇති කරතවායන් ද පුරුණ වශයෙන් ඉටුකිරීමට ප්‍රමාණවත් කාර්යමණ්ඩලයක් තොමැති වූ අතර නව නිපැයුම්කරුවන්ට මුදල් අධාරදීම, තාක්ෂණික ආධාර දීම හා නීති ආධාර දීම වැනි කටයුතු ප්‍රමාණවත් ලෙස ඉටු වී තොත්තුණි. නව නිපැයුම්කරුවන් දිරිගැන්වීමේ අරමුණින් සංවිධානය කරන තරඟ වලදී කැපී පෙනෙන නිරීක්ෂණය වූයේ මේ සඳහා ඉදිරිපත්වන තරඟකරුවන් වැඩි දෙනෙකුගේ නිරමාණ ඉහළ වෙළඳපොලක් අපේක්ෂා කළ තොගැකි නිරමාණ වීම හා ඒවා වෙළඳපොලට ඉදිරිපත් කිරීම සඳහා තාක්ෂණික වැඩිදියුණුකිරීම අත්‍යවශ්‍යවීමයි. පාසල් සිසුන් අතර නව නිපැයුම්කරණය දිරිගැන්වීමේ වැදගත්කම පිළිබඳ කොමිසම හඳුනාගෙන තිබුණ් ද පාසල් නව නිපැයුම්කරුවන්ගේ සමාජ පිහිටුවීම, ජාත්‍යන්තර තරඟ සඳහා සිසුන් යොමු කරවීම, පාසල් නව නිපැයුම්කරුවන්ට ජේටන්ට් බලපත්‍ර ලබා ගැනීමට යොමු කරවීම හා ඒවා වාණිජකරණය කිරීම වැනි කාර්යයන්ගේ ප්‍රගතිය සතුවූයක මට්ටමක තොවීය.

නව නිපැයුම් ආරක්ෂා කිරීමේ ක්‍රියාවලියේ දී ලබා දී තිබු ජේටන්ට් බලපත්‍ර අලුත් කිරීම සඳහා යොමු කිරීම ඉතා අඩු මට්ටමක පැවතීම, ජේටන්ට් බලපත්‍ර සඳහා වූ අයදුම්පත් පරීක්ෂා කිරීමේ ප්‍රමාදය, දත්ත පරිගණක දත්ත පද්ධතියට ඇතුළත් කිරීමේ කටයුතුවල ප්‍රමාදය හා ජේටන්ට් බලපත්‍ර අයදුම්කරුවන්

සඳහා නිසි උපදේශන සේවාවන් නොතිබීම වැනි කරුණු නිසා ශ්‍රී ලංකාවේ ජාතික බුද්ධිමය දේපල කාර්යාලය මගින් නව නිපැයුම්කරුවන් වෙනුවෙන් සැලසෙන සේවාව සතුවූදායක නොවේය. ජේවන්ට බලපත්‍රය ලබා දීමේ ක්‍රියාවලියේ දී අදාළ කටයුතු සඳහා ප්‍රමාණවන් කාර්යමණ්ඩලයක් නොවූ බව ද නිරික්ෂණය විය.

නව නිපැයුම්කරුවන්ගේ නව නිපැයුම ජාතික ආර්ථිකයට එලදායීව යොදාගැනීම වෙනුවෙන් ඒ සඳහා කටයුතු කරන රාජ්‍ය ආයතනවල මැදිහත්වීම ප්‍රමාණවන් පරිදි විය යුතු බව හා විශේෂයෙන් පාසල් අධ්‍යපනය මගින් නව නිපැයුම්කරුවන් බිජිවීමේ පසුබීමක් පාසල්වල ඇති කිරීම මුළික අවශ්‍යතාවයක් බව නිරික්ෂණය වේ. ඒ අනුව, නව නිපැයුම්කරුවන් බිජිකිරීමට අවශ්‍ය මුළික පියවරයන් හඳුනා ගැනීම, ඒවා ක්‍රියාත්මක කිරීම හා නව නිපැයුම්කරුවන් හඳුනා ගැනීම හා එම නිපැයුම සඳහා දිරිගැන්වීම සිදු කිරීම මගින් මෙම නිර්මාණ ජාතික ආර්ථිකයට එලදායී ලෙස යොදාගැනීමට හැකි වේ.

2. පසුකිම

2.1 හැදින්වීම

ආර්ථික දියුණුවක් කරා යන වේගවත් ගමනේදී ශ්‍රී ලංකාව තුළ නව නිපැයුම් පිළිබඳව පිබිදීමක් ඇති වකවානුවක් බිජි වී ඇත. විවිධ ජනමාධ්‍ය ආයතන මගින් ද නව නිපැයුම් සහ නව නිපැයුම්කරුවන් හඳුන්වාදීමේ වැඩසටහන් ක්‍රියාත්මක කරමින් පවතින අතර විවිධ මට්ටමේ නව නිපැයුම්කරුවන්ගේ නව නිපැයුම් බිජිකිරීමේ උනන්දුව වැඩි වෙමින් පවති. එය රටක සංවර්ධන ක්‍රියාවලියට සූබ ලකුණක් ලෙස හඳුනාගෙන ඇත.

නව නිපැයුමක් යනු තාක්ෂණ ක්ෂේත්‍රයෙහි නිශ්චිත ගැටලුවක් විසඳුමෙහිලා උපකාරී වන නව නිපැයුම්කරුවකුගේ ප්‍රායෝගික සංකල්පයක් ලෙස අරථ දැක්වේ. නව නිපැයුම් ආරක්ෂා කිරීම යටතේ ඒ සඳහා ලබාදෙන ජේටන්ට බලපත්‍ර මගින් නව නිපැයුම්කරුවන්ගේ නිර්මාණයීලින්වය පිළිගැනීම හා නව නිපැයුමෙන් ප්‍රතිලාභ ලැබීමේ අයිතිය තහවුරු කරනු ලැබේ. ජේටන්ට බලපත්‍රයක් යනු නව නිපැයුම්කරුවකුට තම නව නිපැයුම් සඳහා තනි අයිතිය වර්ෂ විස්සකට සීමාකර ලබාදෙනින් රජය විසින් නිකුත් කරනු ලබන බලපත්‍රයකි. ශ්‍රී ලාංකික නව නිපැයුම්කරුවකුට තම නව නිපැයුම් සඳහා ජේටන්ට බලපත්‍රයක් විදේශවලදී ද ලබා ගැනීමේ හැකියාව තිබේ.

යම් රටක නිර්මාණයීලින් සිටියද, එම නිර්මාණවලින් ප්‍රතිඵල ලබා නොගන්නේ නම්, එය රටට මහත් අභාගායයකි. නව නිපැයුම් සම්බන්ධව වර්තමානයේ මෙවැනි පිබිදීමක් ඇති අවස්ථාවේදී, ඒවා රටේ ආර්ථික සංවර්ධන ඉලක්ක ලෙළාකර ගැනීමට එලදායී ලෙස යොදා ගැනීම මගින් රටේ සංවර්ධනයට නව නිපැයුම් දායක කරවීමට හැකියාව ඇත.

නව නිපැයුම්කරුවන්ගේ නිර්මාණ බිජිවූ පමණින් හෝ ඇගයීමට ලක් වූ පමණින් රටක ආර්ථික දියුණුවක් අපේක්ෂා කළ නොහැකි අතර එම නිපැයුම් නිසියාකාරව රටේ ආර්ථිකයට දායක කර ගැනීම අනිවාර්ය වේ. මේ අනුව නව නිපැයුමක් එලි දැක්වූ පසු ඒ සඳහා ජේටන්ට බලපත්‍රයක් ලබා ගැනීම, නව නිපැයුම් ප්‍රවර්ධනය කිරීම, තාක්ෂණ පැවරුම්, නිෂ්පාදනය හා අලෙවිය ආදි පියවර රාජියක් අනුගමනය කළයුතු වේ.

ශ්‍රී ලංකා නව නිපැයුම්කරුවන්ගේ කොමිසම, ශ්‍රී ලාංකික නව නිපැයුම් ප්‍රවර්ධනය හා දිරිගැන්වීම උදෙසා 1979 අංක 53 දරන ශ්‍රී ලංකා නව නිපැයුම්කරුවන් දිරිගැන්වීමේ පනතින් ස්ථාපිත කරන ලද ආයතනයකි. ආරම්භයේදී වෙළඳ අමාත්‍යාංශය යටතේ ජාතික බුද්ධිමය දේපල කාර්යාලයට සමාන්තර ආයතනයක් ලෙස ක්‍රියාත්මක වී තිබුණි. වර්තමානයේදී ශ්‍රී ලංකා නව නිපැයුම්කරුවන්ගේ කොමිසම විද්‍යා තාක්ෂණ හා පර්යේෂණ අමාත්‍යාංශය යටතේ ක්‍රියාත්මක වේ. 2003 අංක 36 දරන බුද්ධිමය දේපල පනත මහින් ශ්‍රී ලංකා බුද්ධිමය දේපල ක්‍රමය පාලනය වන අතර ඒ යටතේ පිහිටුවා ඇති ශ්‍රී ලංකාවේ ජාතික බුද්ධිමය දේපල කාර්යාලය මහින් ජේටන්ට් බලපත්‍ර ලබාදීමේ කටයුතු ක්‍රියාත්මක කර නව නිපැයුම්කරණය කෙරෙහි යොමුවීමේ ප්‍රවණතාවය වැඩිදියුණු කරමින් පවතී.

2.2 විගණනය සඳහා අධිකාර බලය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුවෙහිම ව්‍යවස්ථාවේ 154 (1) ව්‍යවස්ථාවේ ඇතුළත් විධිවිධාන ප්‍රකාරව මාගේ විධානය යටතේ විගණනය කරන ලදී.

2.3 විගණනය සඳහා යොමුවීම

ශ්‍රී ලංකාවේ නාගරික හා දුෂ්කර ප්‍රදේශවල බිජිවූ බාල සහ වැඩිහිටි පුරවැසියන්ගේ නිර්මාණයීලි විභවය විදහා දැක්වීමේ අභිමතාර්ථයෙන්, ජාතික වැදගත්කමක් සහිත ක්ෂේත්‍රයන් තුළ නව නිපැයුම් බිජිකිරීමට නව නිපැයුම්කරුවන් තුළ පෙළඳවීමක් ඇති කිරීමෙන් නව නිපැයුමක් වැඩිදියුණු කර වාණිජකරණය කර රටට එලදායී තිෂ්පාදනයන් ලබා ගැනීම, ඒවා තිෂ්පාදනය සඳහා දේශීය අමුදුව්‍ය හාවතා කිරීම, රකියා අවස්ථා සැපයීම මහින් රටේ සේවා වියුක්තියට විසඳුමක් සැපයීම හා අවසාන වශයෙන් කරමාන්තය දියුණු කර ගැනීමෙන් අනතුරුව බදු ගෙවන්නකු ලෙස රටේ ආර්ථිකයට දායකවීම කෙරෙහි ප්‍රවණතාවය වැඩි කිරීම අපේක්ෂා කරනු ලැබේ. මෙහි පරමාර්ථය අනුව කටයුතු කිරීමේදී පසුගිය කාලය තුළ ශ්‍රී ලංකාවේ බිජිවූ නව නිර්මාණකරුවන් බොහෝමයකගේ නිර්මාණ රටේ සංවර්ධනයට දායක කර ගැනීම සතුවූදායක මට්ටමක නොපවතින බව අනාවරණය විය. එවැනි තන්ත්වයක් මත මෙම විගණනයට යොමුවිය.

2.4 විගණන අරමුණ

නව නිපැයුම්කරුවන් බලසම්පන්න කිරීම සහ නව නිපැයුම් අයිතිය ආරක්ෂා කිරීම සඳහා රජයේ ආයතනවල දායකත්වය ඇගයීම විගණනයේ අරමුණ විය.

2.5 විගණන විෂය පරිය

- (ආ) නව නිපැයුම්කරුවන් හඳුනාගැනීම, දිරිගැන්වීම හා අදාළ නිපැයුම වැඩිදියුණු කිරීම මගින් ජාතික ආර්ථිකයට එලදායී නිපැයුමක් බවට පත් කිරීම සම්බන්ධයෙන් කටයුතු කරන රාජ්‍ය ආයතන විසින් අනුගමනය කරන ප්‍රතිපත්තින් හා පරිපාටින්ගේ එලදායීතාවය පරීක්ෂා කිරීම.
- (ඇ) විගණනය සඳහා පවත්නා කාලවේලාවන් හා මානව සම්පත් ප්‍රමාණය මත කාර්යසාධන විගණනයේ ප්‍රමාණය නියැදි පරිපාටින් පදනම් කරගෙන සිදු කළ අතර අපගේ විගණන පරීක්ෂණ, ඇගයීමට ලක් වූ නව නිපැයුම්කරුවන්ට පමණක් සීමා කරන ලදී.

3. විස්තරය්මක විගණන සොයාගැනීම්, ඇගවීම් සහ නිරදේශ

3.1 ආයතනික කාර්යභාරය

ශ්‍රී ලංකාව තුළ බෙහිවන නව නිර්මාණ ඇගයීම හා නව නිර්මාණ බෙහි වීමට අවශ්‍ය වූ සුදුසු පරිසරයක් ඇති කිරීම මගින් ජාතික ආර්ථිකයට ලහා කරගත හැකි ප්‍රතිලාභ අත්මහත්ය. විනෑම රටක් සිය ස්ථීර පැවැත්ම සහ සමඟ්ධිය ලහා කරගෙන ඇත්තේ ස්වනිර්මාණ මගින් යන්න පිළිගත් මතයක්වන අතර නව නිර්මාණ බෙහි කිරීමට හා ඒවා දිරිගැන්වීමට සුදුසු පරිසරයක් ඇති කිරීමේදී ඒ සඳහා දායක විය හැකි ආයතනික කාර්යභාරය ඉතා වැදගත්ය.

3.1.1 ශ්‍රී ලංකා නව නිපැයුම්කරුවන්ගේ කොමිසම

ශ්‍රී ලංකා නව නිපැයුම්කරුවන්ගේ කොමිසම ශ්‍රී ලාංකික නව නිපැයුම දිරිගැන්වීම උදෙසා 1979 අංක 53 දරන ශ්‍රී ලංකා නව නිපැයුම්කරුවන් දිරිගැන්වීමේ පනතින් ස්ථාපිත කරන ලද සංස්ථාවක් වන අතර නව නිපැයුම්කරුවන් දිරිගැන්වීමේ අරමුණින් විවිධ කාර්යයන් සිදු කරනු ලබයි. මේ සම්බන්ධයෙන් පහත කරුණු නිරීක්ෂණය විය.

- (අ) වර්ෂ 2013 – 2015 උපාය මාර්ගික සැලැස්ම අනුව 2013 හා 2014 වර්ෂවල සිදු කිරීමට ඉලක්කගත දැනුවත් කිරීමේ සම්මත්තුණ සංඛ්‍යාවන් පිළිවෙළින් 10 ක් හා 15ක් වූ අතර, තතාව වශයෙන් පැවැත්වූ සම්මත්තුණ සංඛ්‍යාව පිළිවෙළින් 4 ක් හා 5 ක් විය. තතාව තත්ත්වය ඉලක්ක සමග සැසදීමේදී අදාළ ඉලක්කයන් වෙත ලහා වී නොතිබුණි.
- (ආ) ශ්‍රී ලංකා නව නිපැයුම්කරුවන් දිරි ගැන්වීමේ පනතේ 11 (1) (ආ) උපවගන්තිය පරිදි පර්යේෂණ සහ පොදුවේ විද්‍යාව පිළිබඳව තොරතුරු පළ කිරීම සහ පතල කර හැරීම කොමිසමේ කරතව්‍යයකි. කොමිසමේ වර්ෂ 2012, 2013 හා 2014 කාර්යසාධන වාර්තාවලට අනුව එවැනි කාර්යයන් සිදුකර නොමැති බව නිරීක්ෂණය විය.
- (ඇ) පනතේ 11 (1) (ආ) උපවගන්තිය පරිදි නව නිපැයුම්කරුවන් අතර අදහස් පුවමාරු කර ගැනීම සඳහා මාසික රස්වීම් නිනිපතා පැවැත්විය යුතු වුවද එවැනි රස්වීම් පැවැත්වීමට කටයුතු කර නොතිබු බව කොමිසමේ වර්ෂ 2012, 2013 හා 2014 කාර්යසාධන වාර්තාවලට අනුව තහවුරු විය.

ඇගවීම

නව නිපැයුම්කරුවන් දිරිගැන්වීමේ කාර්යයන් ඉලක්කගත තත්ත්වයන්ට ලාභීමට නොහැකි විම නිසා නව නිපැයුම්කරුවන් වෙනුවෙන් ඉටු කළයුතු වැඩසටහන් සාර්ථක නොවීම.

නිරදේශ

- i. නව නිපැයුම්කරුවන් දැනුවත් කිරීම සඳහා ප්‍රමාණවත් වැඩසටහන් පැවැත්වීම.
- ii. කොමිසමේ වෙබ් අඩවිය, විද්‍යුත් හා මුද්‍රිත මාධ්‍ය මගින් නව නිපැයුම්කරුවන්, පර්යේෂණ සහ පොදුවේ විද්‍යාව පිළිබඳව තොරතුරු පළ කිරීම.
- iii. මාසික රස්වීම නිතිපතා පවත්වා නව නිපැයුම්කරුවන් අතර අදහස් භූවමාරු කර ගැනීම සඳහා අවස්ථාව සැලසීම.

3.1.2 ශ්‍රී ලංකාවේ ජාතික බුද්ධිමය දේපල කාර්යාලය

2003 අංක 36 දරන බුද්ධිමය දේපල පනත යටතේ පිහිටුවන ලද ශ්‍රී ලංකාවේ ජාතික බුද්ධිමය දේපල කාර්යාලයට බුද්ධිමය දේපල පද්ධතිය සහ පරිපාලනය සම්බන්ධ බලය පැවරී ඇත. ජාතික බුද්ධිමය දේපල කාර්යාලය පිහිටුවීමේ අරමුණු අතර ජාතියේ නිරමාණකීලිත්වය ප්‍රවර්ධනය කිරීම, වෙළඳාමට පහසුකම් සැලසීම සහ දැනුම මූල් කරගත් ගෝලීය ක්‍රියාකාරිත්වයට ජාතික ආර්ථිකය ඒකාබද්ධ කිරීම යන කරුණු වැදගත් වේ. ඒ සඳහා නව නිපැයුම් ආරක්ෂා කිරීමට ජීවත්ව බලපත්‍ර ලියාපදිංචි කිරීම සහ පරිපාලනය කිරීමේ කටයුතු ඇතුළත් වේ.

නව නිපැයුමක් රටේ ආර්ථික සංවර්ධනයට දායක කර ගැනීම සඳහා එය දේශීය හා විදේශීය වෙළඳපාලේ අලෙවි කිරීමේදී නව නිපැයුමේ ආරක්ෂාව ඉතා වැදගත් වන බැවින් ජීවත්ව බලපත්‍ර ඉතා කඩිනමින් ලබාගැනීමට නව නිපැයුම්කරු උත්සුක වේ. මේ සම්බන්ධ නිරික්ෂණයන් පහත පරිදි විය.

(අ) ලැබේ තිබූ අයදුම්පත් පිළිබඳ අඛල කටයුතු සිදු කිරීම

ජීවත්ව බලපත්‍රයක් ප්‍රඛන්ද කිරීම සඳහා වූ ඉල්ලුම් පත්‍රයක් නියමිත ආකෘතිය අනුව අධ්‍යක්ෂ ජනරාල් වෙත ඉදිරිපත් කළ පසු 2003 අංක 36 දරන බුද්ධිමය දේපල පනතේ 78 (1) උපවගන්තියේ නියමයන් සම්පූර්ණ කළ අවස්ථාවකදී ජීවත්ව බලපත්‍රය ප්‍රඛන්ද කර අප්‍රමාදව ජීවත්ව බලපත්‍ර ලේඛනයෙහි අඛල විස්තර සටහන් කර ජීවත්ව බලපත්‍ර සහතිකය අඛල ලියවිලිවල පිටපතක් ද සමඟ ඉල්ලුම්කරු වෙත නිකුත් කළ යුතුය. ජීවත්ව බලපත්‍රයක වලංගු කාලය එහි ලියාපදිංචි විම සඳහා ඉල්ලුම් පත්‍රය ගොනු කළ දින සිට විසි අවුරුද්දකට පසු අවසන් විය යුතුය. ඉහත පනතේ 77 වන වගන්තිය ප්‍රකාර ඉල්ලුම් පත්‍රය ලැබුණු දිනය, ඉල්ලුම් පත්‍රය ගොනු කිරීමේ දිනය ලෙස සැලකේ.

යම අයදුම්පතක් ඉදිරිපත් කළ පසු ඒ පිළිබඳ අදාළ කටයුතු කැඩිනමින් සිදුකළ යුතුය. නමුත් එමෙහි ලැබේ තිබූ ඉල්ලුම්පත්වලින් වසර 2කට අධික කාලයක සිට මන්දගාමීව කටයුතු සිදුකෙරෙමින් පවතින ඉල්ලුම්පත් 658 ක් පිළිබඳ තොරතුරු අනාවරණය වූ අතර වසර 10 ට වැඩි ප්‍රමාද කාලයක් සහිත ඉල්ලුම්පත් 195 ක් තිබුණි. එම ඉල්ලුම්පත් අතරින් වර්ෂ 2010 හා 2012 අතර ලැබුණු ඉල්ලුම්පත් 22 ක් පිළිබඳ කිසිදු කටයුත්තක් සිදුකර නොමැති බව නිරික්ෂණය වූ අතර එවැනි ප්‍රමාදයකට බලපෑ සාධාරණ හේතුද ඉදිරිපත් නොවුණි.

(ආ) ඉල්ලුම්පත්වල තිබිය හැකි අඩුපාඩු සම්බන්ධව කටයුතු කිරීම.

පේටන්ට් බලපත්‍ර සඳහා ඉල්ලුම් කිරීමේදී ඉදිරිපත් කරන ඉල්ලුම්පත්වල අඩුපාඩු පැවතිය හොත් ඒ පිළිබඳ ඉල්ලුම්කරුට වහාම දන්වා යැවීමට කටයුතු කළයුතු වේ. 2003 අංක 36 දරන බුද්ධිමය දේපල පනතේ 77 (2) උප වගන්තිය ප්‍රකාරව 77 (1) වන උප වගන්තියේ විධි විධාන අනුව ක්‍රියාකර නොමැති බව ඉල්ලුම් පත්‍රය ලැබුණු අවස්ථාවේදී අධ්‍යක්ෂ ජනරාල්වරයාට පෙනී ගියහොත්, අවශ්‍ය තිවැරදි කිරීම ඉල්ලීමේ දින සිට මාස 3 ක කළාසීමාවක් ඇතුළත ගොනු කරන ලෙස ඔහු විසින් ඉල්ලුම්කරුගෙන් ඉල්ලා සිටිය යුතුය.

ඒ අනුව ඉල්ලුම්පත්වයේ අඩුපාඩු දන්වා යැවීමට වසර 5 ක් හා වසර 11ක් අතර කාල පරාසයක වූ අධික කාලයක් ගත කළ අවස්ථා 20 ක් නිරික්ෂණය වූ අතර එම අඩුපාඩු දන්වා යවන ලද ඉල්ලුම් පත්‍ර වෙනුවෙන් 2015 පෙබරවාරි 27 දින වන විටත් කිසිදු කටයුත්තක් සිදුවී නොතිබුණි.

තවද යම ඉල්ලුම් පත්‍රයක අඩුපාඩු වෙතොත් එය පරීක්ෂා කර කැඩිනමින් අයදුම්කරු වෙත දන්වා යැවීමට කටයුතු කළයුතු වුවද එසේ අඩුපාඩු සහිත ඉල්ලුම්පත් 22 ක් සඳහා ඒවා ප්‍රතික්ෂේප කර ඇති බව ඉල්ලුම්කරුවන්ට දන්වා යැවීමට ඉල්ලුම්පත ගොනුකළ දින සිට එක් වසරක සිට වසර 04 දක්වා වූ අධික කාලයක් ගත කර තිබූ අවස්ථා නිරික්ෂණය විය.

(ඇ) ජ්‍යෙෂ්ඨ බලපත්‍රය ලියාපදිංචිය අලුත් කිරීම

2003 අංක 36 දරන බුද්ධිමය දේපල පනතේ 83 (2) වගන්තිය පරිදි ජ්‍යෙෂ්ඨ බලපත්‍රයක් එහි වලංගු කාල සීමාව තුළ බලාත්මකව තබාගැනීමට එය ප්‍රදානය කරන ලද දින සිට දෙවන අවුරුද්ද ඉකුත් වූ විට නියමිත වාර්ෂික ගාස්තුව බලපත්‍ර ලාභියා විසින් ගෙවිය යුතු අතර පසුව වසරින් වසර එමෙහි ලියාපදිංචිය අලුත් කළ යුතුවේ. 2012 වර්ෂය වනවිට නව නිපැයුම් 3,398 ක සංඛ්‍යාවක් සඳහා ජ්‍යෙෂ්ඨ බලපත්‍ර ලබාදී තිබුණු අතර නැවත අලුත් කිරීම් කර තිබුණේ 518 ක සංඛ්‍යාවක් පමණි. ඒ අනුව ජ්‍යෙෂ්ඨ බලපත්‍රයක් අලුත් කිරීමේ ප්‍රතිගතය සියයට 15 ක් දක්වා අඩු ප්‍රතිගතයක් බව නිරික්ෂණය විය.

(අ) සේවක මණ්ඩල කළමනාකරණය

පේටන්ට් අයදුම්පත් පරික්ෂා කිරීම සඳහා අවශ්‍ය තාක්ෂණික දැනුමෙන් යුතු ප්‍රමාණවත් කාර්ය මණ්ඩලයක් ජ්‍යෙෂ්ඨ අංශය වෙත අනුයුත්ත කර නොතිබූ අතර 2015 පෙබරවාරි මාසය වන විට පරික්ෂා කළ යුතුව තිබූ ලිපි ගොනු 1242 ක ප්‍රමාණයක් ගොඩගැසී තිබුණි. තවද තැවත අලුත් කිරීම සඳහා ලිපිගොනු 518 ක් ද තිබුණි. මේ සම්බන්ධව පහත කරුණු නිරික්ෂණය විය.

- i. ජ්‍යෙෂ්ඨ අංශයේ බුද්ධිමය දේපල තාක්ෂණ සහකාර නිලධාරීනියක සහ සංවර්ධන සහකාර නිලධාරීයකු පමණක් සේවයේ යෙදී සිටි බැවින් ආයතනය වෙත ලැබෙන ඉල්ලුම්පත් පරික්ෂා කිරීම සඳහා වූ කාර්ය මණ්ඩලය ප්‍රමාණවත් නොවුණු බව නිරික්ෂණය විය.
- ii. බුද්ධිමය දේපල තාක්ෂණ සහකාර නිලධාරීන්ට ජ්‍යෙෂ්ඨ බලපත්‍ර පරික්ෂා කර වාර්තා සැකසීම සඳහා ප්‍රහුණුවක් ලැබේ නොතිබූ අතර එය ජ්‍යෙෂ්ඨ අංශයේ කාර්යසාධනයට අහිතකර ලෙස බලපා තිබුණි.

පරික්ෂා කළයුතු ලිපිගොනු ප්‍රමාණය අධිකවූ බැවින් සහ දැනට සිටින කාර්ය මණ්ඩලය ප්‍රමාණවත් නොවන බැවින් වරින් වර කොන්ත්‍රාත් පදනම හා අභ්‍යාසලාභී පදනම මත තාවකාලික කාර්ය මණ්ඩලයක් යොදවා ගෙන තිබුණි. බුද්ධිමය දේපල ආරක්ෂා කිරීම සඳහා කාර්යාලයේ තොරතුරුවල රහස්‍යභාවය සුරුකීම ද ඉතා වැදගත් වන බැවින් මෙලෙස තාවකාලික කාර්ය මණ්ඩලයක් යොදා ගැනීම කිසිසේත් යෝග්‍ය නොවන බවද නිරික්ෂණය විය.

(ඉ) ජ්‍යෙෂ්ඨ දත්ත පද්ධතිය

මේ සම්බන්ධ පහත කරුණු නිරික්ෂණය විය.

- i. බුද්ධිමය දේපල හා සම්බන්ධිත සේවා ස්වයංක්‍රීයකරණයේදී ජාතික බුද්ධිමය දේපල කාර්යාලයේ දත්ත, පරිගණක දත්ත පද්ධතියකට ඇතුළත් කරමින් තිබුණ ද එය සම්පූර්ණ වී නොතිබුණි.
- ii. බුද්ධිමය දේපල දැනුම වැඩි දියුණු කිරීම සඳහා ආයතනයේ වෙබ් අඩවිය ලෝක බුද්ධිමය දේපල සංවිධානය සමඟ සම්බන්ධ වී ඇති නමුත් ජාතික බුද්ධිමය දේපල කාර්යාලයේ ජ්‍යෙෂ්ඨ දත්ත පද්ධතිය අන්තර්ජාලය හා සම්බන්ධ වී නොතිබුණි.

(ඩ) නව නිපැයුම්කරුවන්ට උපදේශන සේවා සැපයීම

මේ සම්බන්ධව පහත කරුණු නිරික්ෂණය විය.

i. **තාක්ෂණ හා නව නිපැයුම්කරණ සහයෝගිතා මධ්‍යස්ථාන**

නව නිර්මාණකරණයේ ප්‍රතිඵල ප්‍රාදේශීය මට්ටමට ගෙනයාම දිරිගැන්වීම සඳහා ලෝක බුද්ධිමය දේපල සංවිධානය හඳුන්වාදී ඇති තාක්ෂණ හා නව නිපැයුම්කරණ සහයෝගිතා මධ්‍යස්ථාන මූල් අවස්ථාවේදී කරමාන්ත හා වාණිජ කටයුතු අමාත්‍යාංශයේ ප්‍රාදේශීය සේවා මධ්‍යස්ථාන ආග්‍රිතව පිහිටුවීමට යෝජනා වී තිබුණි. දෙවනුව මෙම මධ්‍යස්ථාන විශ්ව විද්‍යාල, නැනෝ තාක්ෂණ ආයතනය හා නව නිපැයුම්කරුවන්ගේ කොමිසම ආදි ආයතන ආග්‍රිතව පිහිටුවීමට වර්ෂ 2013 සිට 2015 දක්වා වූ කාල පරිවෙශ්දයේදී සැලසුම් කර තිබුණ ද 2016 වර්ෂයේදී මධ්‍යස්ථාන 08 ක් පමණක් ආරම්භ කර තිබුණි.

ii. **දත්ත පද්ධතියට ඇතුළත් කිරීම සඳහා ජේටන්ට් අයදුම්පත සමඟ අවශ්‍යකරන ලියවිලි ඉංග්‍රීසි භාෂාවන් සකස්කරදීම අවශ්‍ය වන අතර එම ලියවිලි සකස් කිරීම සඳහා විශේෂ උපදේශනයක් ද අවශ්‍ය වේ. කාර්යාලයෙන් නව නිපැයුම්කරුවන්ට එවති උපදේශන සේවාවක් සපයනු නොලබන බැවින් ඉදිරිපත්වන සම්පූර්ණ හා තිබුණි ජේටන්ට් අයදුම්පත් සංඛ්‍යාව අවම සංඛ්‍යාවක් විය.**

(උ) **ලියාපදිංචි අනුනියෝගීතයෝ**

නව නිපැයුම්කරුවකු ජේටන්ට් බලපත්‍රයක් සඳහා ඉල්ලුම් කිරීමේදී අනුනියෝගීතයෙකු හරහාද ඉදිරිපත් කළ හැකිය. ජාතික බුද්ධිමය දේපල කාර්යාලයේ අධ්‍යක්ෂ ජනරාල්වරයාට 2003 අංක 36 දරන බුද්ධිමය දේපල පනතේ 175 වගන්තිය පරිදි අනුනියෝගීතයන් ලියාපදිංචිකර ගත හැකි අතර එම ලියාපදිංචිය වසර 3කට සීමා වන බැවින් නියමිත ගස්තුවක් ගෙවීම මත අනුක්‍රමික අවුරුදු 3ක කාලයක් සඳහා අලුත් කරනු ලබයි. මෙමෙස 2012, 2013 හා 2014 (2014 සැප්තැම්බර 15 දක්වා) වර්ෂවලදී අනු නියෝගීතයෝ පිළිවෙළින් 38 ක්, 42 ක් හා 23ක් ලියාපදිංචිකර තිබුණි. ඒ සම්බන්ධව පහත කරුණු නිරික්ෂණ විය.

i. **2006 මැයි 17 දිනැති අංක 1445/10 දරන අතිවිශේෂ ගැසට් පත්‍රයේ එල කරන ලද නිවේදනය ප්‍රකාර අනුනියෝගීතයන් බදවා ගැනීම සහ ලියාපදිංචි කිරීම සඳහා වූ විභාගයක් තමන් විසින්ම හෝ ශ්‍රී ලංකා නීති විද්‍යාලයේ හෝ ශ්‍රී ලංකා සංවර්ධන පරිජාලන ආයතනයේ සහයෙන් හෝ පැවැත්වීමට අධ්‍යක්ෂ ජනරාල්වරයාට හැකියාව ඇත. එසේ වූවද අනුනියෝගීතයන් ලියාපදිංචි කිරීම සඳහා හෝ බදවා ගැනීම සඳහා හෝ මෙම විභාගය පැවැත්වීමට කටයුතු කර නොතිබුණි.**

- ii. පනතේ 175 වන වගන්තිය පරිදි ශ්‍රී ලංකාවේ ගෞෂ්ඨාධිකරණයේ නීතිඥවරයන් අනුනියෝගීතයන් ලෙස පත්වන අතර ඔවුන් විසින් ජේටන්ට් අයදුම්කරුවන් ගෙන් අයකළ යුතු ගාස්තු පිළිබඳ විධිවිධාන පනවා තොත්තු බැවින් විවිධ වූ ගාස්තු ප්‍රමාණයන් අයකිරීමට හැකිවී තිබුණි.

ඇහැම

- පේටන්ට් බලපත්‍ර ලියාපදිංචි කිරීම සඳහා අධික කාලයක් ගතවීමෙන් තවත් පේටන්ට් බලපත්‍ර පිළිබඳ විශ්වාසය හා නව නිපැයුම් වාණිජකරණයේදී ජේටන්ට් බලපත්‍රයේ ඇති වැදගත්කම අඩුවී තිබේ.
- නව නීති රිති සකස් කිරීම, ජේටන්ට් බලපත්‍ර ලියාපදිංචි කිරීම, පරිගණකගත කිරීම, තාක්ෂණ හා නව නිපැයුම්කරණ සහයෝගිතා මධ්‍යස්ථාන පිහිටුවීම, සුදුසු නිලධාරීන් බදවා තොගැනීම හා අනුනියෝගන කටයුතු විධිමත් තොවීම යන කටයුතු පරිපූරණ මට්ටමක තොත්ති නිසා තවත් නිපැයුම්කරුවන්ට කාර්යක්ෂම සේවාවක් තොලැවීම.

නිරදේශ

- ජේටන්ට් අංශයට ප්‍රමාණවත් පරිදි නියමිත සුදුසුකම් සහිත නිලධාරීන් බදවා ගැනීම සහ කාර්මික සැලසුම් හා වෙළඳ ලකුණු අංශවල සිටින ජේටන්ට් බලපත්‍ර පිළිබඳ විදේශ පුහුණුව ලැබූ නිලධාරීන් තාවකාලීකව ජේටන්ට් අංශයෙහි යොදවා ප්‍රමාද වී ඇති අයදුම්පත්වල කටයුතු අවසන් කිරීම.
- ජේටන්ට් අයදුම්කරුවන්ට ප්‍රමාණවත් උපදේශන සේවාවක් හා භාෂා පරිවර්තන සේවා සැපයීමට කටයුතු කිරීම.
- තාක්ෂණ හා නව නිපැයුම්කරණ සහයෝගිතා මධ්‍යස්ථාන පිහිටුවීම කඩනම් කර සුදුසුකම් ඇති නිලධාරීන් පත්කිරීම.
- ජාතික බුද්ධිමය දේපල කාර්යාලයේ දත්ත අන්තර්ජාලය හා සම්බන්ධ කිරීම හා ජේටන්ට් දත්ත පූරණ වශයෙන් පරිගණකගත කිරීම.
- අනුනියෝගීතයන් බදවා ගැනීමේ තරහ විභාගය පවත්වා තාක්ෂණික දැනුම ඇති අනුයෝගීතයන් බදවා ගැනීමට කටයුතු කිරීම.
- ලියාපදිංචි අනුනියෝගීතයන් විසින් නව නිපැයුම්කරුවන්ගෙන් අය කරන ගාස්තු සම්බන්ධව විධි විධාන පැනවීම හා සහනදායී ගාස්තු නියම කිරීම.

3.2 නව නිපැයුම්කරුවන්ට සැපයෙන විවිධ වූ ආධාර

3.2.1 නව නිපැයුම්කරුවන් සඳහා මුදල් ආධාර ලබා දීම

මෙම සම්බන්ධයෙන් පහත කරුණු නිරික්ෂණය විය.

(අ) ශ්‍රී ලංකා නව නිපැයුම්කරුවන්ගේ අරමුදල

1979 අංක 53 දරන ශ්‍රී ලංකා නව නිපැයුම්කරුවන් දිරිගැනීවීමේ පනතේ 11 (1) (අ) උපවිගණක්තිය පරිදි නව නිපැයුම්කරුවන් වෙත සිය නිරමාණය වෙනුවෙන් ජේටන්ට් බලපත්‍ර නිකුත් කරන ලද නව නිපැයුම් හෝ ජේටන්ට් බලපත්‍ර ලබාගැනීම සඳහා ඉදිරිපත් කර ඇති නව නිපැයුම් හෝ එම නිරමාණ වැඩි දියුණු කිරීම හා නිෂ්පාදනය කිරීම සඳහා මුදල් ආධාර ලබාදීම මහින් එම නිරමාණකරුවන්ට තව තවත් උනන්දු කරවිය යුතුවේ. මෙම පරමාර්ථය සහිතව ආරම්භ කරන ලද මෙම අරමුදලේ 2013 වර්ෂයේ ආරම්භක ගේෂය රු.2,543,450 ක් වූ අතර එම වර්ෂයේ තාක්ෂණ හා පර්යේෂණ අමාත්‍යාංශයෙන් විද්‍යා තාක්ෂණික සංවර්ධන වැඩසටහන යටතේ රු.3,500,000 ප්‍රතිපාදන ලබාදී තිබුණි. නව නිපැයුම්කරුවන්ගේ නව නිපැයුම් වැඩිදියුණු කිරීම සඳහා එම වර්ෂයේදී අරමුදල මහින් 2,041,629ක වියදීම දරා තිබුණි. 2013 දෙසැම්බර් 31 දිනට ශ්‍රී ලංකා නව නිපැයුම් අරමුදලේ ඉතිරි ගේෂය රු.4,001,821ක් වූ අතර 2014 වර්ෂය සඳහා අමාත්‍යාංශය විසින් රු.8,000,000 ක් ප්‍රතිපාදන ලබාදී තිබුණි. ඒ අනුව 2014 දෙසැම්බර් 31 දින වන විට රු.10,484,297 ක මුදලක් ඉතිරි වී තිබු බැවින් නව නිපැයුම්කරුවන්ගේ නව නිපැයුම් වැඩි දියුණු කිරීම සඳහා පූර්ණ වගයෙන් මෙම අරමුදල උපයෝගනය කිරීමට කටයුතු කර නොතිබුණි.

(ආ) නව නිපැයුම්කරුවන් සඳහා මූල්‍යාධාර දීම

2013 සහ 2014 වර්ෂවල නව නිපැයුම්කරුවන්ගේ කොමිසම නව නිපැයුම් ප්‍රවර්ධනය සඳහා අරමුදල් ප්‍රදානය කිරීමේ වැඩසටහන යටතේ මූල්‍යාධාර ඉල්ලුම්කරුවන් 40 දෙනෙකුගෙන් තෝරාගත් අවදෙනෙකුට පමණක් පහත පරිදි මූල්‍යාධාර ලෙස රු.2,937,176 ක් ලබා දී තිබුණි.

නව නිපැයුම්	ලබාදුන් මූල්‍යාධාරය
-----	-----
	රු.
කාබනික පලිබෝධනාගකය	240,000
රටකුෂු කපන යන්ත්‍රය	50,000
කාබනික පොහොර	1,062,200
මිනිස් අවයව ත්‍රියාකාරිත්වය	100,000
පැහැදිලි කරන ආකෘතිය	

ඉරපු පිරිසිදු කිරීමේ යන්ත්‍රය	25,000
එණු කපන යන්ත්‍රය	50,000
ආබාධිතයින් සඳහා උපකරණ	1,209,976
පරිසර හිතකාම් ලමා ත්‍රිඩා	200,000

	<u>2,937,176</u>



පාසල් නව නිපැයුම්කරුවකගේ රට කළු කපන යන්ත්‍රය

(ඇ) නව නිපැයුම්කරුවන්ට ගාය පහසුකම් සලසා දීම

1979 අංක 53 දරන ශ්‍රී ලංකා නව නිපැයුම්කරුවන් දිරිගැන්වීමේ පනතේ 11(1) (ඇ) උපවගන්තිය පරිදි නව නිපැයුම්කරුවන්ගේ නිපැයුම වැඩි දියුණු කිරීමට භා ව්‍යාප්ත කිරීමට ඔවුන්ගේ ජේවන්ට අයිතිය පමණක් ඇපයට තබාගෙන, දිර්සකාලීන ගාය ලබා දීමට රජයේ ගාය දෙන ආයතනවලට හැකිවන පරිදි, ශ්‍රී ලංකාවට වැඩිදායක නව නිපැයුම පිළිබඳව එම ආයතනවලට අවශ්‍ය නිරද්‍රේශ ලබාදීම කොමිසමේ කර්තව්‍යයක් වේ. මෙහිදී නව නිපැයුම්කරුවන්ට ලබා දිය යුතු ගාය මූදලේ වට්නාකම, කොමිසම විසින් තීරුණය කළ යුතුය. මේ සම්බන්ධ තීරික්ෂණයන් පහත පරිදි විය.

- i. 2012 වර්ෂයට පෙර වර්ෂවල සිට කොමිසම විසින් නව නිපැයුම්කරුවන්ට ගාය මූදල් ලබාදී තිබුණි. එම ගාය මූදල් නව නිපැයුම වාණිජකරනයෙන් පසු ලැබෙන ප්‍රතිලාභයෙන් ආපසු ගෙවිය යුතු වුවත් එය නව නිපැයුම්කරුවන් විසින් පැහැර හැරීම නිසා තවදුරටත් ගාය ලබා දීම නතර කර තිබුණි. අනතුරුව නව නිපැයුම්කරුවන්ගේ කොමිෂන් සභාව විසින් පනතේ 22 (1) වගන්තිය පරිදි ශ්‍රී ලංකා නව නිපැයුම්කරුවන්ගේ අරමුදල ආරම්භ කර නව නිපැයුම වැඩි දියුණු කිරීම සඳහා මූල්‍ය ආධාර ලබා දී තිබුණි. මේ පිළිබඳව වැඩිදුර විස්තර 3.2.1 (ආ) ජේදයේ දක්වා ඇත.

ii. 2012 හා 2013 වර්ෂවල පවත්වන ලද සහසක් නිමැවුම් ප්‍රදරුණයේදී ඇගයීමට ලක් කරන ලද නව නිපැයුම්කරුවන් තිස් දෙනෙකුට ඒ පිළිබඳ ඔවුන්ගේ අදහස් ලබා ගැනීම සඳහා යවන ලද ප්‍රශ්නාවලිට ලබා දී ඇති පිළිතුරු අනුව නව නිපැයුම් තවදුරටත් වැඩිදියුණු කිරීමට හා නිෂ්පාදනය කර අලෙවි කිරීමට නව නිපැයුම්කරුවන්ට මූල්‍ය ආධාර අවශ්‍ය ඇති බව නිරීක්ෂණය විය.

ඇගවීම

නව නිපැයුම්කරුවන්ට තම නව නිපැයුම් වැඩිදියුණු කර ගැනීමට හා ඒවා වාණිජකරණය කිරීමට ප්‍රමාණවත් මූල්‍යමය හැකියාවක් තැනි බැවින් නව නිපැයුම් ජාතික ආර්ථිකයට දායක කර ගැනීමට නොහැකි වේම.

නිරදේශ

- නව නිපැයුම්කරුවන්ගේ නිපැයුම් වාණිජකරණය කිරීම සඳහා දිගු කාලීන මූල්‍ය සහයන් ලබා දිය යුතු අතර ශ්‍රී ලංකා නව නිපැයුම්කරුවන්ගේ අරමුදල පූර්ණව උපයෝගනය කිරීම.
- මූල්‍ය සහාය ලබා දීමෙන් පසුව ද අදාළ නව නිර්මාණකරුවන් පිළිබඳ විධිමත් පසු විපරම් ක්‍රියාවලියක් ක්‍රියාත්මක කිරීම.

3.2.2 නව නිපැයුම්කරුවන්ට තාක්ෂණික ආධාර දීම

1979 අංක 53 දරන ශ්‍රී ලංකා නව නිපැයුම්කරුවන් දිරි ගැන්වීමේ පනතට අනුව නව නිර්මාණයන් සඳහා අවශ්‍ය පර්යේෂණාගාර පහසුකම් හා අනෙකුත් තාක්ෂණික පහසුකම් ලබාදීම කොමිසමේ කර්තව්‍යක් වේ. මේ සම්බන්ධයෙන් නිරීක්ෂණ පහත පරිදි විය.

(අ) තාක්ෂණ සහාය ඉල්ලීම සම්බන්ධයෙන් ත්‍රියා කිරීම

කොමිසම වෙත නව නිපැයුම්කරුවන් තමන්ගේ නව නිපැයුම් වැඩි දියුණු කිරීමට තාක්ෂණ සහාය ඉල්ලීම් 06 ක් සඳහා ලිපි මගින් අදාළ ආයතනවලට යොමු කර තිබුණ ද ඉන් අනතුරුව එම නව නිපැයුම්වලට කුමක් සිදු වුයේදැයි අනාවරණය නොවුණි.

ඉහත සඳහන් පරිදි අදාළ නව නිපැයුම් වෙනුවෙන් වූ මැදිහත්වීම ප්‍රමාණවත් බවට පිළිගත නොහැකි අතර ඉන් අදාළ නිර්මාණවලට අත් වූ ඉරණම පිළිබඳ පසු විපරම් සිදු කර නොතිබුණි.

(ආ) තවදුරටත් වැඩි දියුණු කළ යුතු නිර්මාණ සම්බන්ධයෙන් කටයුතු කිරීම


2012 වර්ෂයේ සහසක් නිමැවුම් ප්‍රදරුණය සඳහා ඉදිරිපත් කළ නව නිපැයුම් 7 ක් වෙළඳපාලට ඉදිරිපත් කිරීමට හැකි තත්ත්වයේ නිර්මාණ නොවූ බැවින් තවදුරටත්

වැඩිදියුණු කර වෙළඳපාලට සැපයීමෙන් පාරිභෝගිකයන්ගේ මනාපය සහ අවශ්‍යතාවයන් ඉටු කිරීමට සහ නව තාක්ෂණය යොදා භාණ්ඩ නිමැවුම් කර නිෂ්පාදනය කිරීමට අවශ්‍ය වී තිබුණි. එම නිපැයුම් වාණිජ තත්ත්වයට පත් කිරීමට අවශ්‍ය තාක්ෂණ සහාය ලබාගැනීමට ආයතනයක් ඉදිරිපත් නොවීමෙන් එම නව නිපැයුම් වාණිජකරණය වී නොතිබුණි.

මේ අනුව මෙම විද්‍යාත්මක නව සොයාගැනීම් සියල්ල ඇගයීමට ලක් කර ඇති නමුත් එම නිරමාණකරුවන් තව දුරටත් දිරිගැනීවීම හෝ එම නිරමාණ මගින් එලඟයි නිෂ්පාදනයක් රටට එක් කිරීමට තිබු අවස්ථාව නිසිලෙස ප්‍රයෝගනයට ගෙන තිබු බව තහවුරු නොවුණි.

(අ) 2012 වර්ෂයේ “සහසක් නිමැවුම්” පුද්රගනයේ සම්මානලාභී නව නිපැයුම්කරුවකු විසින් නිරමාණය කරන ලද කොළඹ ඇට පෙළ ආස්‍රිතව හටගන්නා වේදනාව සමනය කිරීම සඳහා භාවිතා කළ හැකි උපකරණයක් සාර්ථක වී තිබුණි. එම උපකරණය තවදුරටත් වැඩිදියුණු කර රෝගීන් සඳහා භාවිතා කළ හැකි බව ආයුර්වේද දෙපාර්තමේන්තුවේ සහකාර කොමසාරිස් (හිල්පිය) විසින් යවන ලද අංක 6-1-3-11 දරන හා 2012 නොවැම්බර 22 දිනැති ලිපියේ සඳහන් කර තිබුණි. තවදුරටත් අවශ්‍ය කොටස් යොදා එම උපකරණය රෝගීන්ට පහසුවෙන් භාවිතා කළ හැකි පරිදි නිපදවා තිබුණද එය වාණිජකරණය කිරීමට හෝ රෝගීන් සඳහා භාවිතා කිරීමට හෝ අවස්ථාවක් ලැබේ නොතිබුණි. එම නව නිපැයුම්කරු උපකරණය භාවිතා කරන ක්‍රමය සහ අවශ්‍ය උපදෙස් ලබාදී රෝගීන්ට ක්‍රමානුකූලව සුව කිරීම තමන් විසින්ම කළ යුතු බැවින් රෝගීන් නවත්වා ගැනීමට ස්ථානයක් පිහිටුවීමට ඉඩමක් අවශ්‍ය බවට ඉල්ලීම් කර තිබුණි.

ආයුර්වේද ශික්ෂණ රෝගාල හා ආයුර්වේද පරික්ෂණ ආයතනය වෙත මෙම උපකරණ පිළිබඳව තවදුරටත් සායනික පරික්ෂාවන් සිදු කිරීමට අවශ්‍ය නිරදේශ ලබා දීමට යොමුකර ඇති බව සහකාර කොමසාරිස් (හිල්පිය) විසින් මෙම නිරමාණකරු වෙත 2013 ජූලි 01 දින තහවුරුකර තිබුණ ද රෝගීන් වෙනුවෙන් මෙම උපකරණය සාර්ථකව යොදා ගැනීමට ආයුර්වේද දෙපාර්තමේන්තුවෙන් ලැබිය යුතු නිරදේශයන් 2015 දෙසැම්බර් වන විටත් ලබා දී නොතිබුණි.



(ஆ) ජේටන්ට් බලපත්‍ර ලබා දීමට කෙරෙන මැදිහත්වීම

නව නිපැයුම්කරුවන්ට තාක්ෂණික ආධාර ලබා දීම කොමිසමේ පරමාර්ථයක් වන අතර 1979 අංක 53 දරන ශ්‍රී ලංකා නව නිපැයුම්කරුවන් දිරිගැනීවීමේ පනතේ 11 (1) (අ) උපවගන්තිය ප්‍රකාර කොමිසම තීරණය කරනු ලබන නියමයන්ට හා කොන්දේසිවලට යටත්ව, නව නිපැයුම්කරුවන්ගේ නව නිපැයුම් සඳහා ජේටන්ට් බලපත්‍ර නිකුත් කළ හැකි දැයි තීරණය කිරීම පිණිස ඒවා පරික්ෂා කිරීමෙන් පසු එම නව නිපැයුම්කරුවන්ට තාක්ෂණික ආධාර ලබා දීම සහ ජේටන්ට් බලපත්‍ර ලබාගැනීම සඳහා වූ ඉල්ලුම්පත්‍ර පිළියෙළ කිරීමට ඔවුන්ට උපකාර කිරීම කොමිසමේ කාර්යභාරයක් වේ. ඒ පිළිබඳව නිරික්ෂණ පහත පරිදි විය.

- i. ඉහත පනතේ 21 වන වගන්තිය පරිදි ජේටන්ට් බලපත්‍ර පිළිබඳව අවශ්‍ය පරික්ෂාවන් සිදු කිරීම සඳහා පරික්ෂා කිරීමේ අංශයක් පිහිටුවා තීවුණුද නව නිපැයුම්කරුවන්ට ජේටන්ට් ඉල්ලුම්පත්‍ර සකස් කිරීමේදී සහාය වීම පිණිස වෙනම නිලධාරියෙකු පත්කර නොතිබුණු අතර එම අංශයේ නිලධාරින් දෙදෙනෙකුට පමණක් ජේටන්ට් බලපත්‍ර සඳහා ඉල්ලුම්පත්‍ර සකස් කිරීම සම්බන්ධ ප්‍රහුණුවක් ලබා දී තීවුණි.
- ii. ඉහත පනතේ 13 වන වගන්තිය පරිදි කොමිසම විසින් තීරදේශ කරනු ලබන පරිදි ශ්‍රී ලංකා කාර්මික තාක්ෂණ ආයතනයේ හෝ රජයේ වෙනත් යම් පර්යේෂණ ආයතනයක හෝ රසායනාගාර පහසුකම් සහ සේවා අවශ්‍ය වන නව නිපැයුම්කරුවන්ට සහ පර්යේෂකයන්ට එම පහසුකම් හා සේවා සැපයිය යුතුය. කොමිසම වෙත ස්වකිය රසායනාගාර පහසුකම් හා සේවා සැපයිමේදී එකී යම් ආයතනයක් විසින් දරනු ලබන සියලු වියදම් කොමිසමෙන් අය කරගනු ලැබිය යුතුය. එසේ වූවද නව නිපැයුම්කරුවන්ට මෙලෙස රසායනාගාර පහසුකම් ලබාදීමට වැඩපිළිවෙළක් මෙතෙක් ක්‍රියාත්මක කර නොතිබුණු අතර ඉදිරියේදී එවැනි වැඩපිළිවෙළක් පිළිබඳ සැලසුම් සකස් කර නොතිබුණි.
- iii. ඉහත පනතේ 11(1) (ල) උපවගන්තිය පරිදි බලය දෙන ලද නව නිපැයුම්කරුවන්ට සහ පර්යේෂකයන්ට ස්වකිය අනුමත කළ නව නිපැයුම් හා පර්යේෂණ කරගෙන යාම සඳහා හෝ සේවා පරිපූරණ කිරීම සඳහා පර්යේෂණ රසායනාගාර හෝ අන්තර්ඛා බැලීමේ මධ්‍යස්ථාන පහසුකම් හා අවශ්‍ය සේවාවන් ලබාගත හැකිවන පරිදි පොදු පර්යේෂණ රසායනාගාරයක් සහ අන්තර්ඛා බැලීමේ මධ්‍යස්ථානයක් පිහිටු වීම හා පවත්වාගෙන යාම කොමිසමේ කරත්වයයි. එසේ වූවද මෙතෙක් නව නිපැයුම්කරුවන් සඳහා එවැනි පහසුකම් සලසන මධ්‍යස්ථානයක් නොමැති අතර ඉදිරියේදී එවැන්නක් පිහිටු වීම සඳහා සැලසුම් පිළියෙළ කර නොතිබුණි.

3.2.3 නව නිපැයුම්කරුවන්ට නීති ආධාර ලබාදීම

කොමිසම විසින් නියම කරනු ලබන නියමයන්ට හා කොන්දේසිවලට යටත්ව, නව නිපැයුම්කරුවන්ගේ ජේවන්ට බලපත්‍ර සඳහා වූ ඉල්ලුම්පත්‍ර ශ්‍රී ලංකාවේදී හෝ විදේශයක දී හෝ ඉදිරිපත් කිරීමේදී ඔවුන් නියෝජනය කිරීමෙන් සහ ජේවන්ට අයිතිය පිළිබඳ තුවුවලදී, නව නිපැයුම්කරුවන්ගේ ආරක්ෂිත ජේවන්ට අයිතිය උල්ලංසණය කිරීම වලින් ආරක්ෂා කිරීමෙන් ඔවුන්ට නීති ආධාර දීම කළ යුතු අතර 1979 අංක 53 දරන ශ්‍රී ලංකා නව නිපැයුම්කරුවන් දිරිගැන්වීමේ පනතේ 21 (1) වගන්තිය පරිදි නීති අංශයක් ද පිහිටු විය යුතුය. එසේ වුවද මේ වනතෙක් එවැනි නීති අංශයක් පිහිටුවා නොත්බුණු අතර අනුමත සේවක ලැයිස්තුවේද නීති නිලධාරී තනතුර සඳහන් කර නොත්බුණි.

ඒ අනුව ශ්‍රී ලංකා නව නිපැයුම්කරුවන්ගේ කොමිසම යටතේ නීති අංශයක් පිහිටුවා නොත්බීම හා නීති නිලධාරීයෙකු නොමැතිවීම නිසා නව නිර්මාණකරුවන්ගේ අයිතිවාසිකම වෙනුවෙන් පෙනී සිටීමට නොහැකි වීම හේතුවෙන් නව නිර්මාණ ආරක්ෂා කිරීම සඳහා සත්‍ය මැදිහත් වීමක් සිදු කිරීමට නොහැකි වී ත්බුණි.

අශ්‍යවීම

නව නිර්මාණ බිජි කිරීම සඳහා දිරිගැන්වීම, ආරක්ෂා කිරීම හා ඒවා වාණිජකරණය මගින් ජාතික ආර්ථිකයට දායක කර ගැනීම පිණිස අවශ්‍ය තාක්ෂණ හා නීතිමය සහයෝගය ප්‍රමාණවත් පරිදි නොලැබීම හේතුවෙන් නව නිපැයුම්කරුවන් දිරි ගැන්වීම හා රුකු ගැනීමට බාධාවක් වීම.

නිරදේශ

- i. තාක්ෂණික හා නීති ආධාර නව නිපැයුම් සඳහා ලබා දීමට හැකිවන පරිදි සුදුසු නිලධාරීන් බඳවා ගැනීම.
- ii. නව නිපැයුම් සම්බන්ධව මහජනතාව දැනුවත් කිරීමට සහාය වීම.
- iii. තාක්ෂණ හා නීති ආධාර ලබා දීමෙන් පසුව එම නිර්මාණ පිළිබඳව පසු විපරම සිදු කිරීමේ කටයුතු පූජල් කිරීම.
- iv. කාර්මික තාක්ෂණ ආයතනයේ හෝ රජයේ වෙනත් යම් පර්යේෂණ ආයතනයක හෝ රසායනාගාර පහසුකම් සහ වෙනත් සේවා අවශ්‍ය වන නව නිපැයුම්කරුවන්ට එම පහසුකම් හා සේවා සැපයීමට කටයුතු කිරීම.

3.3 නව නිපැයුම්කරුවන් ඇගයීමට ලක් කිරීම

ශ්‍රී ලංකාවේ පුරවැසියන්ට නව නිපැයුම් සිදු කිරීම හෝ නිරමාණය කරනු ලැබේම සඳහා ඔවුන්ට දෙධරය දීම කොමිසමේ ප්‍රධාන පරමාර්ථයකි. 1979 අංක 53 දරන ශ්‍රී ලංකා නව නිපැයුම්කරුවන් දිරිගැන්වීමේ පනතේ 11 (1) (ර) උප වගන්තිය පරිදි කෘෂිකර්මය, රසායන විද්‍යාව, ටෙවදා විද්‍යාව, ජාතික ආරක්ෂාව හා ඔෂාජවේදය, භෞතික විද්‍යාව, මහජන ආරක්ෂාව, සුහ සාධනය, පොදු කර්මාන්ත හා ප්‍රවාහනය යන ක්ෂේත්‍රවල සහ වෙනත් එවැනි විද්‍යාත්මක හා තාක්ෂණ ක්ෂේත්‍රවල නිරමාණයන් සඳහා ශ්‍රී ලංකාවේදී ජේවන්ට බලපත්‍ර දෙන ලද නව නිපැයුම්, ජනාධිපති සම්මාන උලෙල සඳහා නම් කිරීමට නිරමාණත්මක පර්යේෂණ තරගයක් වාර්ෂිකව පැවත්වීම කොමිසමේ ප්‍රධාන කර්තවයකි. එවැනි ඇගයීම සිදුකළ විශේෂ වැඩසටහන් කිහිපයක් පිළිබඳ විස්තර පහත පරිදි විය.

3.3.1 සහසක් නිමැවුම් පුදරශනය

ශ්‍රී ලංකාවේ ජාතික නව නිපැයුම් පුදරශනයක් වන “සහසක් නිමැවුම්” පුදරශනය යනු සැම වසරකම නව නිපැයුම්කරුවන් සඳහා වෙන් වූ එකම වේදිකාවකදී සිය නිරමාණයිල හැකියාවන් දේශයට පෙන්වීමට, සම්මාන නිමි කර ගැනීමට සහ ආයෝජකයන් හමුවීමට පළාත් මට්ටමේ නව නිපැයුම් තෝරාගෙන ඉදිරිපත් කරන පුදරශනයකි.

තරගයේ විනිශ්චය, පිළිගත් ක්‍රියාවලියක් යටතේ සැම නව නිපැයුමක්ම විනිශ්චයට ලක්වන පරිදි සිදුකිරීම සඳහා කොමිසම මගින් විනිශ්චය මණ්ඩලය පත්කරනු ලැබේ.

මෙම සම්බන්ධයෙන් පහත නිරික්ෂණයන් කරනු ලැබේ.

(අ) පුදරශනය සඳහා නියෝජනය වන ක්ෂේත්‍ර

ජාතාන්තරව පිළිගත් ක්ෂේත්‍ර 22 ක් යටතේ විවෘත, විශ්ව විද්‍යාල, පාසල් හා වාණිජ යන අංශයන් යටතේ නව නිපැයුම්කරුවන්ගේ නව නිපැයුම් පුදරශනය කිරීම සඳහා සහසක් නිමැවුම් පුදරශනය වාර්ෂිකව පවත්වනු ලැබේ. එයට අදාළ නිරික්ෂණයන් පහත පරිදි විය.

- i. 2012 වර්ෂයට සාපේක්ෂව 2013 සහ 2014 වර්ෂවල ඉදිරිපත් වූ සමස්ත නව නිරමාණ පිළිවෙළින් සියයට 9 ක් හා සියයට 73 ක් ලෙස සුළ හා සීසු අඩුවීමක් පෙන්නුම කෙරුණි. වර්ෂ 2013-2015 උපාය මාර්ගික සැලැස්ම අනුව 2014 වර්ෂයේදී නව නිපැයුම 600 ක් ඉලක්ක කර තිබුණ ද තවද නව නිපැයුම් සංඛ්‍යාව 226 ක් පමණක් වි තිබු බැවින් අදාළ ඉලක්ක සපුරා නොතිබුණි.
- ii. 2012 වර්ෂයේදී විවෘත, විශ්ව විද්‍යාල සහ පාසල් යන අංශ තුනේම නව නිපැයුම්කරුවන්ගේ ඉදිරිපත් වීම සියයට 60 කටත් වඩා අඩු වී තිබුණු බව

නිරික්ෂණය විය. 2012 වර්ෂයට සාපේක්ෂව 2013 හා 2014 වර්ෂවල පිළිවෙළින් සියයට 53 ක් හා සියයට 88 ක් ලෙස පාසල් අංශයේ ඉදිරිපත් වීම සිභු ලෙස අඩු වී තිබුණි. එයට ඩේශු වී තිබුණේ පුදරුගනය සඳහා තෝරා ගැනීමේදී භාවිතා කරන නිර්ණායකයන් වෙනස් කිරීම වන අතර තරහ සඳහා ඉදිරිපත්වීමේ අඩුවක්ද නිරික්ෂණය විය.

iii. ඉහළ වෙළඳපොල ඉල්ලුමක් අපේක්ෂා කළ තොගැකි බිම මට්ටමේ නව නිපැයුම් ඉදිරිපත් වන විවෘත හා පාසල් අංශ මගින් වැඩි ප්‍රතිගතයක් හා වෙළඳපොල ඉල්ලුමක් අපේක්ෂා කළ හැකි නව නිපැයුම් ඉදිරිපත් කරනු ලබන වාණිජය අංශය මගින් අඩු ප්‍රතිගතයක් පුදරුගනයේදී නියෝගනය වීම මෙහිදී කැපී පෙනුණි.

(ආ) නව නිර්මාණ ඉදිරිපත් කිරීම

2014 වර්ෂයේ සහසක් නිමැවුම් පුදරුගනය සඳහා නව නිපැයුම් විවිධ වූ ක්ෂේත්‍ර 13 ක් යටතේ ඉදිරිපත් කිරීමට අවස්ථාව උදාවී තිබුණි.

මෙම ක්ෂේත්‍ර තුළ බිජිව තිබු නිර්මාණ සාපේක්ෂ වශයෙන් ඉතා අඩු මට්ටමක පැවතියද එම නිර්මාණ අතුරින් ඇගයීමට ලක්ව තිබු නව නිර්මාණ සංඛ්‍යාව ඉතා සතුවුදායක මට්ටමක පැවතුණි.

කොමිසම විසින් ජාතික වැදගත්කමක් සහිත ක්ෂේත්‍ර ලෙස ආබාධිත උපකරණ, ආහාර සුරක්ෂිතතාවය, පරිසරය සුරකීම, බලගක්තිය සුරකීම, මානව සුරක්ෂිතතාවය, ඉගැන්වීමේ ආධාරක හා ආනයනික භාණ්ඩ සඳහා ආදේශක වශයෙන් හඳුනාගෙන තිබුණු අතර මෙම පුදරුගනයේදී නියෝගනය වූ මෙම ක්ෂේත්‍රවල ආබාධිත උපකරණ සියයට 4 ක්, පරිසරය සුරකීම සියයට 8 ක්, ඉගැන්වීම ආධාරක සියයට 6 ක් ලෙස අඩු ප්‍රතිගතයක් වී තිබුණි.

(ඇ) නව නිර්මාණකරුවන් ඇගයීමට ලක්කිරීම.

කොමිසම විසින් පත්කරන ලද විනිශ්චය මණ්ඩලයක් මගින් ඉහත ක්ෂේත්‍රයන්හි ප්‍රථම, දෙවන සහ තෙවන ස්ථාන තෝරාගෙන ජයග්‍රාහකයින්ට මූදල් ත්‍යාග හා සහතිකපත් පිරිනමනු ලබයි. සහසක් නිමැවුම් පුදරුගනයට තරහ කළ නව නිපැයුම්කරුවන්ගේ හොඳම නව නිපැයුම් සඳහා "දාසිස් සම්මානය" සඳහා රු.750,000 ක මූදල් ත්‍යාගයක් සමඟ සහතිකයක් ද, ජාතික සම්මාන වශයෙන් ප්‍රධාන තරහ අංශ වන පාසල්, විවෘත, විශ්ව විද්‍යාල, කාර්මික විද්‍යාල සහ වාණිජ අංශ යටතේ ප්‍රථම, දෙවන සහ තෙවන ස්ථාන දිනාගන්නා නව නිපැයුම් සඳහා පිළිවෙළින් රු.100,000, රු.50,000 සහ රු.25,000 ක් වශයෙන් මූදල් ත්‍යාග හා සහතික පත්‍ර තාක්ෂණික ක්ෂේත්‍ර සඳහා තෝරා ගන්නා හොඳම නව නිපැයුම් සඳහා රු.200,000 ක මූදල් ත්‍යාගයක්, කුසලානයක් සහ සහතික පත්‍රයක් පිරිනමනු ලබයි.

තෝරාගෙන තිබු ක්ෂේත්‍ර 13 ක් සඳහා තරහ අවස්ථා 52 ක් තිබුණ ද අවස්ථා 6 ක් සඳහා කිසිදු තරහකරුවෙකු ඉදිරිපත් වී නොතිබුණි. එමත්ම පාසල් අංශය හැර තරහකරුවන් ඉදිරිපත් වූ තරහ අවස්ථා 34 ක් සඳහා පලමුවන, දෙවන හා තෙවන ලෙස ජයග්‍රහණ අවස්ථා 102 ක් තිබුණ ද ලබාදුන් ජයග්‍රහණ 47 ක් වූ අතර එයට හේතු වී තිබුණේ ජයග්‍රහණ ලබාදීමට තරම ප්‍රමාණවත් නව නිපැයුම් ඉදිරිපත් නොකිරීම බව නිරික්ෂණය විය.

අැහැලීම

හඳුනාගෙන ඇති නව නිපැයුම් ක්ෂේත්‍ර හා බිජි වූ නව නිපැයුම් සැලකිල්ලට ගත් විට 2013 හා 2014 වර්ෂයන්හි බිජිවූ නිරමාණ සංඛ්‍යාවේ අඩු වීමක් පැවතීම හා වෙළඳපාල ඉල්ලුමක් අපේක්ෂා කළ හැකි නිරමාණ බිජි නොවීම මෙන්ම ජාතික වැදගත්කමක් ඇතැයි හඳුනාගත් ක්ෂේත්‍රවලට අභ්‍යන්තර නිරමාණ අවම සංඛ්‍යාවක් වීම යන කරුණු සැලකිල්ලට ගැනීමේදී ජාතික ආර්ථිකයට ඇති කළයුතු දායකත්වය සතුවුදායක මට්ටමක නොවීම.

නිරද්‍යා

- වෙළඳපාල ඉල්ලුමක් අපේක්ෂා කළ හැකි නව නිපැයුම් සහසක් නිපැයුම් ප්‍රදරුණයට ඉදිරිපත් කිරීමට දිරි ගැනීවීම.
- නව පරිගණක වැඩසටහන් හා පරිගණක ක්ෂේත්‍රය ආග්‍රිත නව සෞයාගැනීම් සඳහා වැඩි අවධානයක් යොමු කිරීම මගින් එම ක්ෂේත්‍රයේ නව සෞයා ගැනීම් සඳහා උත්තන්දී කිරීම.

3.3.2 නව නිපැයුම් පිළිබඳ ජනාධිපති ප්‍රදාන

1979 අංක 53 දරන ශ්‍රී ලංකා නව නිපැයුම්කරුවන් දිරිගැනීවීමේ පනතේ 11 (1) (ඊ) උපවගන්තිය පරිදි කෘෂිකරුමය, රසායන විද්‍යාව, වෙළඳ විද්‍යාව, ජාතික ආරක්ෂාව, ඕනෑම විද්‍යාව, හෙළුතික විද්‍යාව, පොදු නිරමාණ්ත, ප්‍රවාහනය, මහජන ආරක්ෂාව සහ සුභසාධනය යන ක්ෂේත්‍රවල සහ වෙනත් එවැනි විද්‍යාත්මක ක්ෂේත්‍රවල ශ්‍රී ලංකාවේද ජේවන්ට බලපත්‍ර දරන ලද නව නිපැයුම් සඳහා වාර්ෂිකව ජනාධිපති ප්‍රදානය පවත්වනු ලැබේ.

- (ආ) නව නිපැයුම් පිළිබඳ ජනාධිපති ප්‍රදාන වාර්ෂිකව පැවැත්විය යුතු වූවත් ජේවන්ට බලපත්‍රලාභී නව නිපැයුම් ප්‍රමාණය අඩුවීම නිසා ජනාධිපති ප්‍රදානය සඳහා ඉදිරිපත් වන අයදුම්කරුවන් ඉතා අවම සංඛ්‍යාවක් වන බැවින් වර්ෂ 02 කට වරක් එම ප්‍රදානය පැවැත්වීමට නිරණය කර තිබුණි. 2012, 2013 හා 2014 වර්ෂවලදී පිළිවෙළින් අයදුම්කරුවන් 29ක්, 44 ක් හා 17 ක් ජනාධිපති ප්‍රදානය සඳහා ඉදිරිපත් වී තිබුණි.
- (ඇ) මෙහිදී ජීතීවා ජාත්‍යන්තර සම්මාන උලෙල සඳහා පමණක් නව නිපැයුම්කරුවන් නිරද්‍යා කර තිබුණු අතර නව නිපැයුම් 4 ක් සඳහා 2014 වර්ෂයේදී සම්මාන ලබා තිබුණි.

3.3.3 සාධාරණ විනිශ්චය

නව නිර්මාණ පිළිබඳව විනිශ්චය කිරීමේදී මධ්‍යස්ථාව ඇගයීමේ හැකියාවක් නව නිර්මාණ ඇගයීමට සම්බන්ධ වන විනිශ්චය මණ්ඩලය සතුව තිබිය යුතුය. මෙම අරමුණ පෙරදැර කරගෙන පැවැත්විය යුතු උපදෙස් ඇතුළත් වැඩසටහන් හා වැඩමුළු විධිමත්ව සංවිධානය විය යුතුය. ඒ අනුව,

- (අ) නව නිපැයුම් විනිශ්චය කිරීම සම්බන්ධ වැඩමුළුවක් 2013 මැයි මස 3 වන දින සවිසිරිපාය ගුවණාගාරයේදී රු.135,318 ක වියදමක් දරා පවත්වන ලද අතර සහභාගිත්වය පාසල්, විශ්චවිද්‍යාල හා කාර්මික විද්‍යාල යන අංශවල පිළිවෙළින් සියයට 51 ක්, සියයට 75 ක් හා සියයට 79 ක් විය.
- (ආ) නිශ්චිත නිර්ණායක හා නීති සහ රෙගුලාසි නොමැති විමෙන් සාධාරණ විනිශ්චයක් සිදු නොකළ බවට සඳහන් වූ පැමිණිලි 2 ක් ඉදිරිපත් වී තිබුණි.

ඇගවීම

- i. තරහ විනිශ්චයට අදාළ නීති, රෙගුලාසි පිළිනොපැදිම හේතුවෙන් නව නිපැයුම්කරුවන් අයදෙරයමත් වීම.
- ii. විනිශ්චය සාධාරණ නොවීමෙන් ඉදිරියට තරහවලට සහභාගි නොවීම.
- iii. ශ්‍රී ලංකා නව නිපැයුම්කරුවන්ගේ කොමිසම පිළිබඳ නව නිපැයුම්කරුවන්ගේ විශ්චවාසය බැඳුවීම්.

නිරදේශ

- i. තරහ විනිශ්චය සඳහා නිශ්චිත නිර්ණායක හා නීති සහ රෙගුලාසි ඇතුළත් උපදෙස් මාලාවක් සකස්කිරීම.
- ii. එම උපදෙස් මාලාව සැම විනිශ්චයකරුවෙක්ම පොදුවේ පිළිපැදිම.
- iii. විනිශ්චය මණ්ඩලයේ, විනිශ්චයකරුවන්ට තරහකරුවන් සමඟ සම්පූර්ණ සම්බන්ධතාවයක්, නොමැති බවට තහවුරු කර ගැනීම.

3.3.4 පිනික්ස් ව්‍යාපෘතිය

2013 නොවැම්බර 30 දින සිට දෙසැම්බර 02 දක්වා පැවැත්වූ “සහසක් නිමැවුම” පාතික නව නිපැයුම් පුදරුගනයේ සමාරම්භක අවස්ථාවේ ඇතිවූ අනපේක්ෂිත ගින්න හේතුවෙන් විශ්චවාසය, විවෘත හා වාණිජකරණ යන අංශවල පුදරුගනය හා තරහය පැවැත්වීමට නොහැකි විය. පුදරුගනයට ඉදිරිපත් කළ 839 ක් වූ නව නිපැයුම්වලින් 178 ක් ගින්නෙන් විනාශ වී තිබුණි. ඒ හේතුවෙන් කොමිසම විශින් පිනික්ස් ව්‍යාපෘතිය යටතේ සියලු ත්‍යාගීලි ශ්‍රී ලංකිකයන්ට විවෘත ආරාධනයක් කරමින් ගින්නෙන් විනාශයට පත් නව නිපැයුම් වැඩි දියුණු කර වාණිජකරණය කිරීම දක්වා රැගෙන යාමට විවිධ අයුරින් සහාය ඉල්ලා තිබුණි.

ඒ අනුව පෙරද්ගලික සමාගම්වලින් ලබාදුන් මුදල් ආධාර මගින් නව නිපැයුමකරුවන්ට ඔවුන්ගේ විනාශ වූ නව නිපැයුම 151ක් තැවත යථා තත්ත්වයට පත්කර ගැනීම සඳහා රු.4,425,243 ක් ලබාදී තිබුණි. නමුත් ආපදාවට පත්වූ නව නිපැයුමකරුවන් 27 දෙනෙකුගේ නව නිපැයුම මූලාදර්ග (prototype) ගොඩ තහා ගැනීමට සහයෝගයක් ලබාදුන් බවට විගණනයට තොරතුරු ඉදිරිපත් නොකෙරුණි. තවද තවත් විසි දෙදෙනෙකුට රු.72,910 වටිනා වෙක්පත් නිකුත් කර තිබුණාද ඒවා ලබා ගැනීමට ඔවුන් නොපැමිණීම හේතුවෙන් එය රඳවාගෙන තිබුණි.

ඇග්‍රීම

හිනික්ස් ව්‍යාපෘතිය යටතේ ගින්නෙන් විනාශ වූ නව නිපැයුම සඳහා වන්දියක් ලබා දුන්න ද නව නිපැයුම මූලාදර්ග තැවත ගොඩනගා ගත් බවට තහවුරු කර ගත නොහැකි වීම හා මෙම සිදුවීම නව නිපැයුමකරුවන් අයදේරයමත් වීමට හේතු වීම.

නිරද්ධේශය

මෙටැනි ප්‍රදර්ශන සංවිධානයේදී එම නව නිපැයුමවල ආරක්ෂාව තහවුරු කිරීමේ විධිමත් වැඩිපිළිවෙළක් සැකසීම.

3.4 ශ්‍රී ලාංකික යොවනයන් අතර නිරමාණයීලිත්වය වැඩි දියුණු කිරීම.

1979 අංක 53 දරන ශ්‍රී ලංකා නව නිපැයුමකරුවන් දිරිගැනීවීමේ පනතේ 11 (1) (ඇ) උපවගන්තිය පරිදි ශ්‍රී ලාංකික යොවනයන් අතර නිරමාණයීලිත්වය වැඩි දියුණු කිරීම සහ ඊට දෙධර්යය දීම සඳහා පාසල්වල, විශ්ව විද්‍යාලවල සහ කාර්මික විද්‍යාලවල නිරමාණාත්මක සම්ති සංවිධානය කිරීම කොමිසමේ කර්තව්‍යයකි. කොමිසමේ කොමසාරිස්ච්වරයාගේ විශේෂ ලිපිය මගින්ද පාසල් තුළ නව නිපැයුම හා නිරමාණාත්මක බව වැඩිකිරීමේ වැදගත්කම අවධාරණය කර තිබුණි. පාසල් දැනුවන්ගේ නව නිපැයුම සිදු කිරීමට පෙළඳවීම සඳහා පාසල්වල යොවුන් නව නිපැයුම සමාජ පිහිටුවීම, දැනුවත් කිරීමේ සම්මත්තුණ පැවැත්වීම, කළාපීය මට්ටමින් හා පළාත් මට්ටමන් නව නිපැයුම ප්‍රදර්ශන හා තරඟ පැවැත්වීම හා නව නිපැයුම කව රුපවාහිනී වැඩිසටහන් පැවැත්වීම කොමිසමේ විසින් ඉටු කරනු ලබයි. මේ සම්බන්ධයෙන් පහත කරුණු නිරීක්ෂණය විය.

3.4.1 පාසල්වල යොවුන් නවනිපැයුම සමාජ පිහිටුවීම

අංක 2006/23 දරන 2006 ජූනි 06 දිනැති අධ්‍යාපන අමාත්‍යාංශයේ වක්‍රීල්ඛය පරිදි දිවයින් සියලුම 1AB, 1C, 2 වර්ගයේ පාසල්වල යොවුන් නව නිපැයුම සමාජ පිහිටුවා, ඒ මගින් වර්තමාන ලේඛකයේ නව ප්‍රවණතාවන්ට අනුගත වීමත්, පාසල් සිසුන් නව නිරමාණකරණය කොරේහි යොමුකර, ඒ මගින් බිජිවන නව නිරමාණ ජාතික මට්ටමේ හා අන්තර්ජාතික ප්‍රදර්ශනයන්ට ඉදිරිපත් කිරීමටත්, නව

නිරමාණ සඳහා ජේට්ව් බලපත්‍ර ලබාදීම මගින් වාණිජකරණය කිරීමටත් කොමිසමේ සහයෝගය ඇත්ති අධ්‍යාපන අමාත්‍යාංශය විසින් කටයුතු සංවිධානය කර තිබුණි. මේ සම්බන්ධයෙන් පහත කරුණු නිරික්ෂණය විය.

- (අ) දිවයින පුරා 1AB , 1C , 2 වර්ගයේ පාසල් 6,669 ක් පැවතිය ද වර්ෂ 2013 – 2015 උපාය මාර්ගික සැලැස්ම අනුව 2014 වර්ෂයේදී ඉලක්කගත පාසල් නව නිපැයුම් සමාජ සංඛ්‍යාව 1550 කින් තව්‍ය සංඛ්‍යාව 116 ක් විය.
- (ආ) ඉහත වර්ගිකරණ යටතේ පාසල්වලින් 2012, 2013 හා 2014 වර්ෂවලදී තරග සඳහා ඉදිරිපත්ව ජයග්‍රහණය ලැබීමේ ප්‍රතිගතය පිළිවෙළින් සියයට 8 ක්, සියයට 4 ක් හා සියයට 1 ලෙස ඉතා අවම මට්ටමක විම නිසා ජාතික වැදගත්කමකින් යුත් නව නිරමාණ බිජි නොවුණු බව නිරික්ෂණය විය.
- (ඇ) 2012 වසරේ සිට සම්පූද්‍යායිකව පවත්වාගෙන ගිය පාසල් නව නිපැයුම්, කොමිසම වෙබ් අඩවියෙහි තුළ ලියාපදිංචි කිරීමට පහසුකම් සලසා තිබුණි. වෙබ් අඩවියේ ‘Young Inventors Club’ යන කුවුලවේ පෙන්වන පාසල්වල නව නිපැයුම් සමාජ සඳහා වෙනම වෙන්කර ඇති කුවුලවල තවදුරටත් ඉදිරියට ගිය විට එම සමාජවල සාමාජිකයන්ගේ තොරතුරු පෙන්විය යුතු වූවත් එසේ නොමැති බව නිරික්ෂණය විය.

3.4.2 නව නිපැයුම් කව රුපවාහිනී වැඩසටහන

පාසල් සිපුන්ගේ නිරමාණාත්මක බව වැඩි කිරීමේ හා පාසල් නව නිපැයුම් කව ජනප්‍රිය කිරීමේ අරමුණින් වර්ෂ 2013 දී ආරම්භ කෙරුණු නව නිපැයුම් කව රුපවාහිනී වැඩසටහන විකාශන කොටස් 32 ක් ස්වාධීන රුපවාහිනී ජාලයේ විකාශනය වී ඇත. ඒ සඳහා පාසල් නව නිපැයුම් කව 54 ක් සහභාගී කරවාගෙන ගෙන ඇති අතර මේ සඳහා 2012 , 2013 වර්ෂයන්හි පිළිවෙළින් රු.4,063,021 රු.443,774ක මුදලක් වැයකර තිබුණි. මෙම වැඩසටහන සඳහා උතුරු මැද හා උතුරු පළාත්වල පාසල් නව නිපැයුම්කරුවන්ගේ කව නියෝජනය වී නොමැති බව නිරික්ෂණය විය.

3.4.3 පාසල් මට්ටමින් බිජිවන නව නිරමාණ

පාසල් මට්ටමින් ඇගැසීමට ලක්වූ නව නිරමාණකරුවන් හයදෙනෙකුගෙන් ප්‍රශ්නාවලියක් මගින් ලබාගත් තොරතුරු විශ්ලේෂණය කිරීමේදී ඔවුන්ගේ නව නිරමාණ සඳහා අවශ්‍ය වැඩි දියුණු කිරීම හා වාණිජකරණයේම සිදු නොවී පවතින බව තහවුරු විය. ඒ සඳහා බලපෑ හේතු අතර එම නිරමාණ වැඩි දියුණු කිරීමට අවශ්‍ය තාක්ෂණික සඟාය නොලැබීම, මූල්‍ය සම්පත් නොමැති විම හා නව නිපැයුම්කරු අධ්‍යාපන කටයුතුවලට පූර්ණ කාලීනව යොමු වීමෙන් මෙම නිරමාණවලින් ඇත් වී

සිටිමට සිදුවීම යන කරුණු මූලික විය. තවද මේ සම්බන්ධයෙන් මැදිහත් විමට හැකියාව ඇති රාජ්‍ය ආයතන විසින් මේ සඳහා දක්වන ආයකත්වය ප්‍රමාණවත් නොවන බවද නිරික්ෂණය විය.



නියර රුනා යන්තුය



නියර රුනා යන්තුය මුල් සක්ලේල

ඇග්‍රීම

- පාසල් නව නිපැයුම්කරුවන් ජේටන්ට බලපත්‍ර ලබා ගැනීම සඳහා දිරිමත් නොකිරීම නිසා එම නව නිපැයුම් වලින් ප්‍රයෝගන නොගැනීම.
- පාසල් නව නිපැයුම් කව ප්‍රමාණවත් පරිදි ත්‍රියාත්මක නොවීම හා විශ්ව විද්‍යාල ආචාර්යවරුන්ගේ හා පාසල් ගුරුවරුන්ගේ මේ පිළිබඳ උනන්දුව අඩුවීමෙන් යොවන නව නිපැයුම්කරණයක් දිරිගැනීවීම අඩුවීම.
- පාසල් මට්ටමීන් නව නිපැයුම්කරණය දිරිමත් කිරීම අඩුවීම නිසා අනාගතයේදී රටට එලුඳී වූ නව නිපැයුම් බිජිවීම අඩු වීමට හැකිවීම.

නිරදේශ

- පාසල් මට්ටමීන් නව නිපැයුම්කරණය දිරිමත් කිරීම සඳහා අවශ්‍ය සම්පත් හා පහසුකම ඇති කිරීම.
- මුදල් හා තාක්ෂණ පිරිනැමීම වැනි අවස්ථාවලට සිමා නොවී නව නිරමාණ වැඩි දියුණු කිරීමට අවශ්‍ය සහාය ලබාගත හැකි ආයතනවලට යොවුන් නව නිපැයුම්කරුවන් යොමු කිරීමට මැදිහත්ව කටයුතු කිරීම.

3.5 නව නිපැයුම් දේශීයව හෝ විදේශීයව අලෙවී කිරීම

නව නිපැයුම් දේශීයව හෝ විදේශීයව අලෙවී කිරීම සඳහා නව නිපැයුම්කරුවන්ට උපකාර කිරීම ජාතික ආර්ථිකයට නව නිපැයුම්කරුවන්ගේ ඉහළ ආයකත්වයක් ලබාගැනීම සඳහා වැදගත්වේ. නව නිපැයුම්කරුවන්ට සිය නව නිපැයුම් වාණිජකරණය සඳහා අවශ්‍ය ප්‍රාග්ධනය, වෙළඳපාල සහ තාක්ෂණය ලබාගැනීමේ අවස්ථා ඇති කළ යුතුය. මේ සම්බන්ධ නිරික්ෂණයන් පහත පරිදි විය.

3.5.1 ප්‍රවාරණ අවශ්‍යතාවය

නව නිර්මාණ මෙන්ම ඔහුගේ හාණ්ඩියක් වෙළඳපොලට හඳුන්වා දීමේදී හා එය වෙළඳපුල තුළ පවත්වාගෙන යාමේදී වර්තමාන වෙළඳපුල තුළ ප්‍රවාරණ අවශ්‍යතාවය බෙහෙවින් කැපී පෙනේ. භාණ්ඩයේ ගුණත්වය හා වැදගත්කම පවත්වාගෙන යාමට අමතරව ප්‍රවාරණ අවශ්‍යතාවයට ලඟාවීමට නිෂ්පාදකයන්ට වර්තමානයේදී නොහැකි වී ඇත. මෙම නව නිර්මාණ සම්බන්ධයෙන් ප්‍රවාරණ කාර්යය සඳහා අවශ්‍ය වන මැදිහත්වීම ලබා දීම නව නිර්මාණකරුවන් වෙනුවෙන් සිදු කළ හැකි තවත් උපකාරයකි.

3.5.2 ඉෂ්කායෝජකයින්

නව නිපැයුම්කරුවන්ට සිය නව නිපැයුම් වාණිජකරණය කිරීමේදී ඇතිවන අධික අවධානම දරමින් ඒ සඳහා සහාය ලබාදීමට ලෝකයේ හාවිතා වන වඩාත් එලංඡය ක්‍රමවේදය නව නිපැයුම්කරුවන් පිළිසරණ අයෝජකයින් හා සම්බන්ධ කිරීමයි.

කොමිසම විසින් ඉෂ්කායෝජකයින් ලෙස මෙම වැඩසටහන පවත්වා ගෙන යනු ලබයි. 2013-2015 උපාය මාර්ගික සැලැස්ම අනුව ඉලක්කගත සාර්ථක නව නිපැයුම්කරුවන් සංඛ්‍යාව 5 ක් වූවද අයදුම්කරුවන් 80 ක් සහභාගී වී නව නිපැයුම්කරුවකු පමණක් තොරාගෙන තිබුණි. මෙම තත්ත්වයට භාජාව ගැටළුවක් වී තිබුණු අතර ඒ සඳහා අවශ්‍ය ලිපි ලේඛන සකස් කිරීමට අපොහොසත් වන නව නිපැයුම්කරුවන්ට සහයක් ලබා දීමට කොමිසමට නොහැකි වී තිබුණි.

අැහැලීම

ලියවිලි සකස් කිරීමේදී විශේෂ සහයක් නව නිපැයුම්කරුවන්ට නොලැබීම සහ ඔවුන් ප්‍රමාණවත් ලෙස දැනුවත් නොවීමෙන් “ඉෂ්කායෝජකයින්” වැනි වැඩසටහන් මහින් ප්‍රයෝගන ලබා ගන්නා නව නිපැයුම්කරුවන් සංඛ්‍යාව අඩුවීම.

නිරදේශ

- i. නව නිපැයුම් පාරිභෝගිකයන් අතර ප්‍රවාරණය කිරීම සඳහා වැඩ පිළිවෙළක් සකස් කිරීම.
- ii. ඉෂ්කායෝජකයින් වැනි වැඩසටහන් විධිමත්ව ක්‍රියාත්මක කිරීමෙන් නව නිපැයුම්කරුවන් වැඩ සංඛ්‍යාවකට තම නිපැයුම් වාණිජකරණය කර ගැනීම සඳහා ඉඩ ප්‍රස්ථාව වැඩිකිරීම.
- iii. ජාතික ආර්ථිකයට වැදගත් වූ නව නිපැයුම්කරුවන් හඳුනාගෙන ඔවුන්ව අඛණ්ඩව දිරිගැන්වීමේ වැඩපිළිවෙළක් සකස් කිරීම.

4. නිගමනය

- i. නව නිපැයුම්කරුවන්ට තම නව නිපැයුම් වැඩි දියුණු කර ගැනීමට හා ඒවා වාණිජකරණය කිරීමට අවශ්‍ය මූල්‍යමය, තාක්ෂණික හා නීතිමය සහයෝගය ප්‍රමාණවන් මට්ටම් කොමිසම විසින් ලබා දී නොතිබීම හේතුවෙන් නව නිපැයුම් ජාතික ආර්ථිකයට එලඳායීව දායක කර ගැනීමට නොහැකි වී ඇති බව නිගමනය කරනු ලැබේ.
- ii. පාසල් නව නිපැයුම් කව ක්‍රියාත්මකවීම ප්‍රමාණවන් මට්ටමක නොතිබීම, ආචාර්යවරුන්ගේ මේ පිළිබඳව උනන්දුව අඩුවීම සහ පාසල් නව නිපැයුම්කරුවන්ට ජේටන්ට බලපත්‍ර ලබාගැනීම සඳහා දිරීමත් නොකිරීම හේතුවෙන් අනාගතයේදී රටට එලඳායී වූ නව නිපැයුම් බිජිවීම අඩුවීමට හැකි බව නිගමනය කරනු ලැබේ.
- iii. ජේටන්ට බලපත්‍ර ලියාපදිංචි කිරීම සඳහා අධික කාලයක් ගතවීමෙන් නව නිපැයුම්කරුවන්ට ජේටන්ට බලපත්‍ර පිළිබඳ විශ්වාසය සහ නව නිපැයුම්කරුණයේදී ජේටන්ට බලපත්‍රයේ ඇති වැදගත්කම අඩුවී ඇති බව නිගමනය කරනු ලැබේ.
- iv. ජේටන්ට බලපත්‍ර ලියාපදිංචි කිරීම, දත්ත පරිගණකගත කිරීම, තාක්ෂණ හා නව නිපැයුම්කරණ සහයෝගීතා මධ්‍යස්ථාන පිහිටුවීම හා ජේටන්ට අයදුම්කරුවන්ට දැනුවන් කිරීම වැනි කාර්යයන් ප්‍රමාණවන් මට්ටමක නොතිබීම නිසා නව නිපැයුම්කරුවන්ට කාර්යක්ෂම සේවාවක් ලැබේ නොමැති බව නිගමනය කරනු ලැබේ.